

ንቅሓትን ብዘወጹ መምርሒታት ምምእዛዝን

ዜጋታት፡ ሻይረስ ኮሮና ንምምካት ሓጊዙ'ዩ



መሓመድ ኑር ያሕያ

ካብ መጀመርታ ሚኒስትሪ ጥዕና ንሕማም ኮሮና ኣመልኪቱ ዘውጽኦ መምርሒታትን ምኽራታትን ህዝቢ ጥዕና ዜጋታትን ድሕነት ሃገርን ንምሕላው፡ ቦቲ ዘወጽእ ዝነበረን ዝቅጽል ዘሎን መምርሒታት ክሳብ ክንደይ ከም ዝተማእዘዘ ተግዚብና ኢና። ከም ውጽኢቱ ኸኣ ኣብ ምክልኻል ተመሓላለፍቲ ሕማማትን ድሕነት ሃገር ኣብ ምውሓስን ዘሎ ንቅሓት ዜጋታት፡ ኣብ ሃገርና መጠን መልክፍቲ በዚ ሕማም'ዚ ብደረጃ ዞባ ቀርኒ ኣፍሪቃ ይኹን መላእ ኣፍሪቃ ክነጸጸር ከሎ ኣብ ዝተሓተ ደረጃ ይርከብ። ከምኡውን ኣብ ውሽጢን ኣብ ወጻኢን ዝነበሩ ኤርትራውያን ሕማም ኮሮና ንምምካት ብናጸ ድሌቶም ማዕከን ምክልኻል ለቦዳ ሕማም ኮሮና ኣብ ምስሳን ተጓዩዮም።

በዚ መዳይ'ዚ ኤርትራውያን ዘበርከትዎ ወፊያታት ድማ ልዕሊ ትጽቢትን ግምትን ኮይኑ። ገና ድማ እዚ ወፊያታት'ዚ እቲ ለቦዳ ፈጸሙ ክሳብ ዝጠፍእ ይቅጽል ኣሎ። ኤርትራውያን ድሕነት ሃገርን ዜጋታትን ንምውሓስ ንዘጋጥሞም ብድሆታት ሓደ ኣካል ኮይንካ ናይ ምምካትን ኣብ ነንሓድሕድካ ምትሕግጋዝን ካብ ቅድም

ዘጸንሐ ቅዱስ ባህሎም እዩ። ኣብ እዋን ዕጥቃዊ ቃልሲ'ውን መግዛእቲ ኢትዮጵያ ሰውራ ኤርትራ ንምድምሳሴ ካብ'ቲ ዓላ ንምጥፋእ ባሕሪ ምንጻፍ ዝብል ፖሊሲኡ ተበጊሱ ዓድታት ከንድድን ዜጋታት ብጃምላ ከህልቅን ከሎ። ኤርትራውያን ነቲ ጸገም ንበይናም ኣብ ነንሓድሕዶም እናተሓጋገዙ'ዮም ሓሊፎምዎ። እዚ ኣብ እዋን ዕጥቃዊ ቃልሲን ቅድሚኡን ድሕሪ ናጽነት'ውን ኣብ እዋን ወራር ወያነ ዝተጠርየ ክብሪታት'ዚ ኸኣ ኤርትራውያን ድሕነትን ሰላምን ሃገርን ዜጋታትን ኣብ ምውሓስ ሓጊዙዎም እዩ።

ሎሚ ኸኣ ኤርትራውያን ነዚ ተመኩሮ'ዚ ኣብ ምምካት ሕማም ኮሮና ብልዑል ንቕሓት ይደግምዎ ኣለዉ። ጽቡቕ ኣጋጣሚ ኮይኑ ኸኣ ቁጽሪ ናይ'ቶም ቡቲ ሕማም ተለኺፎም ዝሓውዩ እናዛዩደ ይመጽእ ኣሎ። ከም ውጽኢቲ ኸኣ መጠን መልከፍቲ እናጎደለ ኣብ ርእሲ ምኻዱ ኣብ ሓደገኛ ኩነታት ዝርከቡ ከምዘዩለዉ ድማ ካልእ ተሰፋ ዝህብ ጽቡቕ ነገር ኮይኑ ምሉእ ብምሉእ ክጠፍእ ንትሰፎ።

ካልእ ኣገዳሲ ጉዳይ ድማ ማዕከናት ዜና ሃገርና ብዛዕባ ሕማም ኮሮናን ኣገባብ ምክልኻሉን ቀጻሊ ሓበሬታ ንህዝቢ ምስናቕን እዩ። ከምኡ'ውን ላዕለዋይ ሓይሊ ዕማም ምምካት ሻይረስ ኮሮና ብኣህጉራውን ዞባውን ደረጃ እናተዋሰኸን ኩነታት ውሽጢ ሃገር እናተኸታተለን ኣብ እዋኑ ብመገዲ ናይ ከተማታት፣ ንኡሳን ዞባታትን ዓዲታትን ኮሚተታት ኣቢሉ ንኩሉ ምዕባለታት ይሕብር ኣሎ። እዚ ዓበይቲ ሃገራት ምስ ኩሉ ልዑል ዓቕሚታተን ንዝርጋሐ'ቲ ሻይረስ ንምቁጽጻር ተሸጊረን ኣብ ዘለዋሉ እዋን፣ ብውሽጣዊ ዓቕምና ንዝርጋሐ ሕማም ኮሮና ኣብ ምግታእ ዝተኸተልናዮ ሚላ ሓጊዙ እዩ።

በዚ ኣጋጣሚ ኸኣ ላዕለዋይ ሓይሊ ዕማም ሃገርና ድሕነት ሃገርን ዜጋታትን ንምውሓስ ኣብ ዘካይዶ ዘሎ ቀጻሊ ጸዕሪ ክምሰገን ይግብኦ። ከምኡ'ውን ሰራሕተኛታት ሚኒስትሪ ጥዕና ብፍላይ ከኣ እቲ ሓካይም ነርሳትን ድረሰራትን ዝሓቆፈ ኣብ ቅድመ ግንባር ዝርከብ ጸዕዳ ሰራዊት ሃገርና ዘካይዶ ዘሎ ዘይተቐጠ ጸዕሪ ልዑል ምስጋና ይብጽሓዮ። እዚ ኸኣ ኣብ ርእሲ'ቲ ሚኒስትሪ ጥዕና ኣብ ምክልኻል ተመሓላለፍቲ ሕማማት ዘመዘገቦ ዓወታት ተወሳኺ ዓወት እዩ።

ከምኡ'ውን ኩሎም ጥዕና ዜጋታት ንምሕላው ዘይተቐጠበ ጸዕሪ ዘካይዱ ዘለዉ ትካላትን ሚኒስትራታትን ኩባንያታትን ከምኡ ድማ ሻይረስ ኮሮና ካብ ሃገርና ክሳብ ዝጠፍእ ከም ሆቴላትን ገዛውትን መካይንን ዝኣመሰለ ንብረቶም ሚኒስትሪ ጥዕና

ክግልገለሉ ዘበርከቱ ውልቀ-ሰባትን ክምስገኑ ይግባኦ። ብተወሳኝ ኩሎም ኤርትራውያን ዜጋታት ክራይ ኣባይቶም ንተኻረይቲ ዝገደፉ ዝንኣድ ተገግሶ ኮይኑ ከምዚ ዝኣመሰለ ሕድገት ናብ ማዕከን ምክልኻል ኮሮና እንተ ዝቀንዕ ዝበለጸ ምኾነ እብል። እዚ ኣጋጢሙ ዘሎ ለቡዳ ቫይረስ ኮሮና ክሳብ ፈጸሙ ዝጠፍእ፣ ዜጋታት ቦቲ ዝወጽእ መምርሒታት ክእምእዘዙን ጠለባቶም ንምምላእ ኣብ ዝገብርዎ ምንቅስቃስ ማሕበራዊ ምፍንታት ከዘውትሩን ንላቦ። እቲ ውሽጣ ንቀታሊ ሕማም ኮሮና ንምምካት እምበር መቅጻዕቲ ከምዘይኮነ ነፍሲ ወከፍ ዜጋ ብንቕሓት ክርድኦ ኣለዎ።

ኣምላኽ ሃገርናን ህዝብናን ካብ'ዚ ቀዛሬ ሕማም ይሓሉ። ነፍሲ ወከፍ ሰብ ብዛዕባ መጻኢ መድረኽ ይዛረብ እዩ። ይኹን'ምበር ነዚ ንደቂ ኣዳም ኣጋጢሙ ዘሎ ሓደገኛ ሕማም ብዓወት ንምስጋሩን ካብ ሃገርና ንምጥፋኡን ልዑል ጥንቃቄ ምግባር መተካእታ ዘይብሉ ምርጫ እዩ።